



Kunsill Lokali – [Marsaxlokk](#) – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEĠSLATURA

Laqgħa Numru 62

It-Tlieta 13 ta' Novembru 2018

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fil-5:00 ta' filgħaxija.

PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier


ASSENTI:

Janice Chetcuti –	Kunsilliera
-------------------	-------------

UFFIĊJAL PREŻENTI:

Emma Vella –	Segretarju Eżekuttiv
--------------	----------------------

2, Triq Vittorio Cassar, Marsaxlokk MXK1051, Malta.

 :21652525, 21650937

@ :marsaxlokk.lc@gov.mt  www.lc.gov.mt/www.marsaxlokklc.com

62.1	Qari ta' ittri ta' apologiji
62.1.1	Is-Sa Janice Chetcuti infurmat lill-Kunsill li kellha tattendi laqgħa oħra li ma kinitx mistennija u għaldaqstant ma kinitx ċerta tlaħħaqx tiġi għal-laqgħa tal-Kunsill. Il-Kunsilliera preżenti ma sabu l-ebda oġġezzjoni.
62.2	Kunsiderazzjoni u approvazzjoni tal-Minuti
62.2.1	Kopja tal-Minuti tas-Seduta preċedenti innumerata 60 flimkien mal-kopja tas-Seduta b'Urgenza numru 61, kienet tqassmet lill-Kunsilliera qabel il-laqgħa u għaldaqstant il-minuti ittiegħdu bħala moqrija.
62.2.2	Is-Sur Daniel Zerafa ippropona u s-Sur Stephen Caruana issekonda l-minuti tas-Seduti 60 u 61, u ġew approvati b'votazzjoni unanima fost dawk preżenti.
62.3	Komunikazzjonijiet mis-Sindku
62.3.1	Is-Sindku informa lill-Kunsilliera li nhar it-12 t'Ottubru 2018, flimkien mas-Sur Daniel Zerafa kien attenda programm ta' Quiz fuq TVM.
62.3.2	Is-Sindku informa lill-Kunsilliera li nhar is-17 t'Ottubru 2018 attenda għan- <i>National Launch</i> tal-ġbir tal-iskart organiku li nżammet fil-lukanda tal- <i>Corinthia Palace</i> .
62.3.3	Is-Sindku informa lill-Kunsilliera li nhar it-18 t'Ottubru 2018 attenda laqgħa mal-Uffiċċju Elettorali sabiex jiġbor informazzjoni fuq il-proċess tar-Referendum.
62.3.4	Is-Sindku informa lill-Kunsilliera li nhar it-18 t'Ottubru 2018 flimkien mas-Sur Steven Grech attenda laqgħa mal-Ministeru tat-Turiżmu rigward il-Bajja tal-Għar l-Ahmar.
62.3.5	Is-Sindku informa lill-Kunsilliera li nhar is-26 t'Ottubru 2018 flimkien mas-Sur Daniel Zerafa u s-Sa Janice Chetcuti attenda għas- <i>Site Inspection</i> dwar l-Appell tal-Barumbara.
62.3.6	Is-Sindku informa lill-Kunsill Lokali li nhar is-27 t'Ottubru 2018 attenda għal-Laqgħa Plenarja Straordinarja tal-Assoċjazzjoni tal-Kunsill Lokali li nżammet fil-lukanda <i>Dolmen</i> f'San Pawl il-Baħar fejn ġiet diskussa primarjament il-White Paper dwar il-Gvern Lokali.
62.3.7	Is-Sindku informa lill-Kunsill Lokali li nhar it-28 t'Ottubru 2018 flimkien mal-Assoċjazzjoni tal-Kunsilli Lokali attenda il-Bank tad-Demm fil-Pietà fejn saret attività ta' Għoti tad-Demm f'għeluq il-25 sena mit-twaqqif tal-Gvern Lokali.
62.3.8	Is-Sindku informa lill-Kunsill Lokali li nhar id-29 t'Ottubru 2018 flimkien mas-Sur Steven Grech, is-Sur Daniel Zerafa, is-Sa Janice Chetcuti u s-Sa Emma Vella kien attenda laqgħa mal-Ministeru tat-Turiżmu (MOT) rigward il-monti ta' nhar ta' Hadd f'Marsaxlokk.
62.3.9	Is-Sindku informa lill-Kunsilliera preżenti li nhar il-31 t'Ottubru 2018 kien attenda laqgħa maċ- <i>Chief of Staff</i> tal-President rigward bejgh tal-kotba 'Tisjir mill-Qalb' b'riza il- <i>Community Chest Fund</i> , mill-Kunsill Lokali.

62.3.10	Is-Sindku informa lill-Kunsilliera li nhar il-31 t'Ottubru 2018 kien attenda laqgħa tal-Assoċjazzjoni tal-Kunsilli Lokali rigward il-ftehim li sar ma' entitajiet oħra u li ħa jidhol fis-seħħ f'Jannar 2019. Is-Sindku zied jgħid li fost oħrajn il-ftehim jinkludi l-MOU tal-Bereġ, il- <i>Local Integration Charter</i> u l- <i>Haddiema Assenjati</i> .
62.3.11	Is-Sindku informa lill-Kunsilliera li nhar l-1 ta' Novembru 2018 attenda seduta tal-Awtorità tal-Ippjanar rigward l-iżvilupp tal-Lukanda <i>Hunters' Tower</i> .
62.3.12	Is-Sindku informa lill-Kunsilliera li nhar it-2 ta' Novembru 2018 kien bagħat il-kummenti tiegħu lid-Dipartiment tal-Gvern Lokali rigward il- <i>White Paper</i> dwar il-Gvern Lokali. Dan għaliex ma setgħax jattendi għall-laqgħa li nżammet f'dan ir-rigward. Is-Sur Horace Gauci informa lill-Kunsill li s-Sur Daniel Zerafa kien attenda għal din il-laqgħa.
62.3.13	Is-Sindku informa lill-Kunsilliera li nhar is-6 ta' Novembru 2018 flimkien mas-Sa Emma Vella attenda laqgħa mal-Perit rigward pjanta ġdid ta' tisbiħ għal Pjazza Dun Ġuzepp Caruana, f'Marsaxlokk.
62.3.14	Is-Sindku informa lill-Kunsilliera li nhar is-7 ta' Novembru 2018 attenda laqgħa tar-Regjun Xlokk fejn ġew diskussi l-iskart, il-kolletturi tal-iskart u t- <i>tender</i> il-ġdid tal- <i>Street Lightning</i> .
62.3.15	Is-Sindku informa lill-Kunsilliera li nhar it-8 ta' Novembru 2018 flimkien mas-Sur Steven Grech u s-Sa Emma Vella attenda għal laqgħa ma' IM fejn ġew diskussi materji varji fir-rigward ta' toroq li hemm bżonn li jiġu irrangati f'Marsaxlokk.
62.3.16	Is-Sindku informa lill-Kunsilliera li nhar l-10 ta' Novembru 2018 attenda għall- <i>workshop</i> rigward <i>Heritage Regeneration</i> fil-binja tal-Kunsill.
62.3.17	Is-Sindku informa lill-Kunsilliera li nhar l-10 ta' Novembru 2018 attenda għal <i>CSR Activity</i> f'Dar Papa Franġisku, organizzata mill-Assoċjazzjoni tal-Kunsill Lokali f'għeluq il-25 sena mit-twaqqif tal-Gvern Lokali.
62.4	Tweġibiet għall-Mistoqsijiet tal-Kunsillieri
62.4.1	Is-Sur Steven Grech staqsa: "Il-Barumbara"? Wara diskussjoni libera ġie deciz li l-Kunsill Lokali għandu jikkonferma mal-Perit konċernat rigward il-pjanta tal-Barumbara tal-Kavallerizza.
62.4.2	Is-Sur Steven Grech staqsa: "Il-Ġnien tal- <i>Car Park</i> ?" Wara diskussjoni libera ġie deciz li għandha tinzamm laqgħa mal-Perit konċernat rigward il-Ġnien.
62.4.3	Is-Sur Steven Grech staqsa: "Tabelli u Karrijiet tad-Dgħajjes?" Wara diskussjoni libera ġie deciz li l-Avviżi għandhom jitwaħħlu mad-dgħajjes kollha u tinzamm laqgħa ma' TM.
62.4.4	Is-Sur Steven Grech staqsa: "Grant tal- <i>Wasteserv</i> ?" Wara diskussjoni libera ġie deciz li għandu jintalab permess mingħand il- <i>Wasteserv</i> sabiex jiġu ordanti ponsiettas għal kull <i>household</i> f'Marsaxlokk bħala ringrazzjament lir-residenti fir-rigward tas-separazzjoni ta' ġbir ta' skart, hekk kif kien diġà miftiehem f'Seduta preċedenti.

62.4.5	Is-Sur Steven Grech staqsa: “Imwejjed u Siggijiet?” Wara diskussjoni libera gie deciz li għandha tinzamm laqgħa man-nies kompetenti f’dan ir-rigward.
62.4.6	Is-Sur Steven Grech staqsa: “L-emails?” Wara diskussjoni libera gie deciz li ċertu decizjonijiet tal-Kunsill ma għandhomx jittieħdu permezz ta’ <i>email</i> imma għandhom jiġu diskussi waqt il-laqgħa tal-Kunsill.
62.5	Rapporti
62.5.1	<p>- Permezz ta’ korrisondenza datata 2 ta’ Novembru 2018 mingħand sid ta’ stabbiliment tal-ikel f’Marsaxlokk, il-Kunsill gie infurmat rigward proposta ta’ <i>railing</i> mad-dawra ta’ l-art fejn jitpoġġew l-imwejjed u s-siggijiet sabiex ikun hemm sigurtà għall-klijenti. Wara diskussjoni libera l-Kunsill preżenti qabel ma’ din il-proposta fuq bażi li s-sid ikollu l-permessi kollha neċessarji ta’ TM kif ukoll li jħalli aċċess għal persuni b’diżabilità.</p> <p>- Permezz ta’ <i>email</i> datata 9 ta’ Novembru 2018 mibgħuta mingħand Aġenzija Sapport <i>INK Project</i>, il-Kunsill gie infurmat bi stedina għal laqgħa rigward il-possibiltà sabiex jiġi impjegat persuna b’diżabilità mal-Kunsill Lokali. Is-Sindku se jiċċekja dwar il-materja.</p> <p>- Permezz ta’ korrisondenza datata 5 ta’ Novembru 2018 mibgħuta minn resident, il-Kunsill gie infurmat li l-istess resident qed joġġezzjona decizjoni ta’ TM rigward <i>double yellow lines</i> li ġew imissu mar-residenza tiegħu. Is-Segretarju Eżekuttiv informa lill-Kunsill li kien diġà sar komunikat ma’ TM f’dan ir-rigward u gie infurmat li d-deżizzjoni tiġi evalwata wara sitt xhur mid-data tal-approvazzjoni tal-permess.</p> <p>- Permezz ta’ korrisondenza datata 12 t’Ottubru 2018 mibgħuta mill-Moviment Kerygma, il-Kunsilliera preżenti ġew infurmati bl-organizzazzjoni tal-Premju Żagħżuġħ tas-Sena b’mod Nisrani fis-soċjetà Maltija.</p> <p>- Permezz ta’ <i>email</i> datata 30 t’Ottubru 2018 il-Kunsill gie infurmat b’korrisondenza mibgħuta mill-Ministeru tat-Turizmu lill-Kummissarju tal-Pulizija u l-Ministeri MHAS, l-MEIB, l-MJCL u l-MTIP fir-rigward tal-Monti ta’ nhar ta’ Hadd u sabiex tinzamm laqgħa f’dan ir-rigward.</p> <p>- Permezz ta’ korrisondenza datata 9 ta’ Novembru 2018 il-Kunsilliera preżenti ġew infurmati b’rikjesta li għamel resident sabiex isir ċint madwar ir-residenza tiegħu, liema art tappartjeni lilu. Wara diskussjoni libera il-Kunsill ma sab l-ebda oġġezzjoni fuq bażi li r-resident jikkonsulta mal-Awtorità tal-Ippjannar sabiex ikollu linji gwida.</p> <p>- Permezz ta’ Ċirkolari mibgħuta mid-Direttorat għall-Gvern Lokali innumerata <i>SP/12/2018</i> u datata 2 ta’ Novembru 2018, il-Kunsilliera preżenti ġew infurmati bi Skema Finanzjarja favur il-Komunità, “Hajja aħjar permezz ta’ Eżercizzju Fiziku u <i>Sports</i>”. Wara diskussjoni libera gie deciz li l-Kunsill għandu japplika għal din l-iskema u jalloka ammont żgħir mill-allokkazzjoni tiegħu għas-sena 2019 għal dan il-għan.</p> <p>- Is-Segretarju Eżekuttiv informa lill-Kunsill Lokali li wasal biex jagħlaq il-kuntratt tal-kera tal-binja tal-Kunsill. Għaldaqstant dan ried jiġi mgedded u fakkar lill-Kunsill li l-kera taf terġa’ togħla fil-prezz bħalma ġara fis-snin preċedenti.</p>

	<p>- Is-Segretarju Eżekuttiv informa lill-Kunsilliera preżenti li trid tiġi mifthiema d-data tal-Laqqgħa Ġenerali Annwali tal-Lokalità li trid tinzamm f'Diċembru 2018. Wara diskussjoni libera ġie deċiż li din il-laqqgħa għandha ssir fl-istess ġurnata li tkun mifthema l-laqqgħa tal-Kunsill ta' Diċembru.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: PA/02545/17, PA/01267/18, PA/09560/18, PA/09722/18, RG/03889/18, RG/04700/18, PA/05906/18, PA/07953/18, PA/09210/18, RG/04701/18, PA/00395/18, PA/09055/18, PA/09075/18, PA/04297/18, PA/06032/17, PA/08809/18, PA/04367/18, PA/07244/18, PA/07273/18</p> <p>Ġie deċiż illi ma kellha tinstab ebda oġġezzjoni għall-applikazzjonijiet imsemmija.</p>
62.6	Mozzjonijiet
62.6.1	Ma kienx hemm.
62.7	Sejthiet għall-Offerti
62.7.1	<p>- Is-Segretarju Eżekuttiv informa lill-Kunsilliera li l-Evalwazzjoni tat-<i>tender</i> tal-iskart kien komplut mill-Bord il-ġdid tal-Evalwazzjoni hekk kif kien ordnat mill-Bord tal-Appell. Is-Segretarju zied jgħid li l-irħas <i>bidder</i> li kellu kollox <i>compliant</i> huwa l-istess bidder ta' meta kien ġie evalwat l-istess <i>tender</i> qabel ma' sar hemm l-appell. Wara diskussjoni libera, l-Evalwazzjoni tal-Bord ta' dan it-<i>tender</i> ġiet approvata mill-Kunsilliera preżenti.</p> <p>- Is-Segretarju Eżekuttiv informa lill-Kunsill li l-Evalwazzjoni tat-<i>tender tas-Soft Areas</i> kien komplut u spjega li kien hemm <i>bidder</i> wieħed biss għal din is-sejtha. Is-Sa Emma Vella ziedet tgħid li l-istess <i>bidder</i> kellu kollox <i>compliant</i> ma' dak li kien mitlub mill-Kunsill. Wara diskussjoni libera l-Evalwazzjoni tal-Bord ta' dan it-<i>tender</i> ġiet approvata mill-Kunsilliera preżenti.</p> <p>- Is-Segretarju Eżekuttiv informa lill-Kunsill li l-Evalwazzjoni tat-<i>tender</i> tal-Bandli ta' Ġnien il-Familja kien komplut mill-Bord maħtur. Is-Sa Emma Vella spjegat kif mhux il-<i>bidders</i> kollha kkwalfikaw għal dan it-<i>tender</i> għar-raġuni li mhux kollha kienu <i>compliant</i> ma' dak li kien mitlub. Wara diskussjoni libera l-Evalwazzjoni tal-Bord ta' dan it-<i>tender</i> ġiet approvata mill-Kunsilliera preżenti.</p> <p>- Is-Segretarju Eżekuttiv informa lill-Kunsilliera preżenti li fil-ġimgħat li ġejjin kien se jiġi evalwat it-<i>tender</i> tal-Letrini Pubbliċi minn Bord ta' Evalwazzjoni hekk kif kien mifthiem fis-Seduti preċedenti.</p> <p>- Is-Segretarju Eżekuttiv informa lill-Kunsill sabiex jikkunsidra jekk għandux jiġi kancellat it-<i>tender tar-resurfacing</i> fi Triq iċ-Ċippi f'Marsaxlokk, għar-raġuni li l-kuntrattur li ġie <i>awarded</i> it-<i>tender</i> ma onorax dan miktub fl-istess <i>tender</i>. Is-Sa Emma Vella spjegat kif wara korrispondenza kontinwa mal-kuntrattur, la ġiet mibgħuta l-Garanzija tal-Bank u lanqas ġie biex jiffirma l-kuntratt. Is-Segretarju Eżekuttiv spjega wkoll li kien hemm <i>deadline</i> għall-fondi li kienu allokat i għall-Kunsill mir-Regjun Xlokk u għaldaqstant it-triq imsemmija kellha titlesat sa Diċembru 2018.</p>

	Is-Sa Emma Vella infurmat lill-Kunsill li b'konsegwenza li l-kuntrattur ma onorax dak miftiehem fit- <i>tender</i> , kien diffiċli li t-triq titlesta fid-data stipulata u b'hekk il-Kunsill kien ikollu jagħmel tajjeb sabiex jikkompensa għall-fondi mitlufa u jidhol għal spejjeż mhux pjanati. Is-Segretarju Eżekuttiv fakkar lill-Kunsilliera li dan il-kuntrattur kien l-uniku <i>bidder</i> u għaldaqstant it- <i>tender</i> ma setgħax jingħata lil ħaddieħor. Wara diskussjoni libera u kunsiderazzjoni taċ-ċirkostanzi imsemmija, il-Kunsill unanimament qabel li dan it- <i>tender</i> kellu jiġi kanċellat.
62.9	Milied 2018
62.9.1	Is-Sindku flimkien mal-Kunsilliera preżenti qablu li għall-Milied 2018 għandhom jiġu mżejna t-toroq hekk kif sar fis-snin preċedenti. Il-Kunsill qabel li għandu jhallas xi haġa tal-flus aktar sabiex daww it-toroq imżejna f'Marsaxlokk jinxtgħelu qabel Diċembru.
62.10	Kunsiderazzjoni u approvazzjoni tal-iskedi ta' pagamenti
62.10.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 11/18) għall-approvazzjoni.
62.10.2	Fuq mozzjoni tas-Sur Daniel Zerafa, issekondata mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.
62.10.3	Is-Sindku poġġa fuq il-mejda tal-Kunsill Lokali il-lista ta' <i>petty cash</i> maħruġ matul ix-xahar t'Ottubru għall-approvazzjoni tal-Kunsill Lokali.
62.11	Tmiem tal-laqqgħa u data tas-seduta li jmiss
62.11.1	Is-Seduta tal-Kunsill Lokali intemmet fis-7:30p.m. wara li għet eżawrita l-aġenda, u għet aġġornata għal nhar it-Tlieta 18 ta' Diċembru 2018 fl-4:00p.m.

Konfermati, illum 18 ta' Diċembru 2018.

IFFIRMATA

Horace Gauci
Sindku

IFFIRMATA

Emma Vella
Segretarju Eżekuttiv